

ವಿಷಯ : ಹಾಲಿನ ಬೆಲೆ ಏರಿಕೆ

ಪ್ರ. ಸಂಖ್ಯೆ 89 (189) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಡನಗರ).—ಮಾನ್ಯ ಪಶುಸಂಗೋಪನಾ ಪಶುವೈದ್ಯ ಸೇವೆಗಳ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರು ಡೈರಿಯು ಬೆಂಗಳೂರು ನಾಗರಿಕರಿಗೆ ಸರಬರಾಜು ಮಾಡುತ್ತಿರುವ ಹಾಲು ಮತ್ತು ಹಾಲಿನ ಉತ್ಪನ್ನಗಳ ಬೆಲೆಯನ್ನು ಹೆಚ್ಚಿಸಲಾಗಿದೆಯೇ ;

ಆ) ಹಾಗಿದ್ದಲ್ಲಿ, ಈ ರೀತಿಯಾದ ಹೆಚ್ಚಳಕ್ಕೆ ಕಾರಣಗಳೇನು ?

ಶ್ರೀ ಸಿದ್ದರಾಮಯ್ಯ (ಪಶುಸಂಗೋಪನಾ ಮತ್ತು ಪಶುವೈದ್ಯ ಸೇವಾ ರಾಜ್ಯ ಸಚಿವರು).—

ಅ) ಸಂಸ್ಕರಿಸಿದ ಹಾಲಿನ ಬೆಲೆಯನ್ನು ಹೆಚ್ಚಿಸಲಾಗಿದೆ. ಆದರೆ ಹಾಲಿನ ಉತ್ಪನ್ನಗಳ ಬೆಲೆಯನ್ನು ಹೆಚ್ಚಿಸಿಲ್ಲ, ಬದಲಾಗಿ ಬೆಣ್ಣೆ ಮತ್ತು ತುಪ್ಪದ ಮಾರಾಟ ಬೆಲೆಗಳನ್ನು ಇಳಿಸಲಾಗಿದೆ.

ಆ) ಪಶು ಆಹಾರ ಸಾಮಗ್ರಿಗಳ, ಕೆಲಸಗಾರರ ಕೂಲಿ ಮತ್ತು ಸಾಗಾಣಿಕೆ ದರಗಳ ಹೆಚ್ಚಳದಿಂದಾಗಿ ಹಾಲಿನ ಬೆಲೆಯನ್ನು ಹೆಚ್ಚಿಸುವುದು ಅನಿವಾರ್ಯವಾಗಿತ್ತು.

ಶ್ರೀ ಸಿದ್ದರಾಮಯ್ಯ.—ಸಂಸ್ಕರಿಸಿದ ಹಾಲಿನ ಬೆಲೆಯನ್ನು 1 ಲೀಟರ್‌ಗೆ 50 ಪೈಸೆ ಹೆಚ್ಚಿಸಲಾಗಿದೆ. ಕೆಲಸಗಾರರ ಕೂಲಿ, ಸಾಗಾಣಿಕೆ ಬೆಲೆ ಹೆಚ್ಚಾಗಿರುವುದರಿಂದ ಹಾಲಿನ ಬೆಲೆಯನ್ನು ಹೆಚ್ಚಿಸುವುದು ಅನಿವಾರ್ಯವಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸಂಸ್ಕರಿಸಿದ ಹಾಲಿನ ಬೆಲೆ ಮೊದಲು ಎಷ್ಟಿತ್ತು ? ಸಂಸ್ಕರಿಸಿದ ಹೋಲ್ ಮಿಲ್ಕ್ ಮತ್ತು ಟೆಸ್ಟೋ ಮಿಲ್ಕ್ ಬೆಲೆ ಎಷ್ಟಿತ್ತು ? ಕೋಲ್ಡ್ ಮಿಲ್ಕ್ ಬೆಲೆ ಎಷ್ಟಿತ್ತು ? ಈಗ ಎಷ್ಟು ಜಾಸ್ತಿ ಮಾಡಿದ್ದೀರಿ ಒಂದು ಸ್ಟಲ್ಪ ಹೇಳುವುದಕ್ಕಾಗುತ್ತದೆಯೇ ?

ಶ್ರೀ ಸಿದ್ದರಾಮಯ್ಯ.—ಬೆಂಗಳೂರು ಡೈರಿಯಿಂದ ನಗರದ ನಾಗರಿಕರಿಗೆ ಸಂಸ್ಕರಿಸಿದ ಅಂದರೆ ಟೆಸ್ಟೋ ಮಿಲ್ಕ್‌ನೇ ವಿತರಣೆ ಮಾಡುತ್ತಿದ್ದೇವೆ. ಒಂದು ಲೀಟರ್‌ಗೆ 3 ರೂ 10 ಪೈಸೆ ಇತ್ತು. 16-6-1985ರಿಂದ ಒಂದು ಲೀಟರ್‌ಗೆ 50 ಪೈಸೆಯನ್ನು ಏರಿಸಿದ್ದೇವೆ. ಅಂದರೆ, ಒಂದು ಲೀಟರ್‌ಗೆ 3 ರೂ. 60 ಪೈಸೆ ಆಯಿತು. ಅದರಲ್ಲಿ 3 ಪರ್ಸೆಂಟ್ ಕೊಬ್ಬು, 8.5 ಪರ್ಸೆಂಟ್ ಎಸ್‌ಎನ್‌ಎಫ್, ಇರತಕ್ಕ ಹಾಲನ್ನೇ ಕೊಡುತ್ತಿದ್ದೇವೆ. ಹಸುವಿನ ಮೇವು, ಬೂಸಾ, ಮತ್ತು ಸಾಗಾಣಿಕೆ ಖರ್ಚು ಹೆಚ್ಚಾಗಿರುವುದರಿಂದ ಆ 50 ಪೈಸೆಯನ್ನು ಸಂಪೂರ್ಣವಾಗಿ ಉತ್ಪಾದಕರಿಗೆ ನೀಡುತ್ತಿದ್ದೇವೆ.

ಶ್ರೀ ಎಂ. ಎಸ್. ಕೃಷ್ಣನ್.—ಎರಡನೇ ಪ್ರಶ್ನೆಗೆ ಮಾನ್ಯ ಸಚಿವರು ಉತ್ತರ ಕೊಡುತ್ತಾ, ಕೆಲಸಗಾರರ ಕೂಲಿ ಬಗ್ಗೆ ಹೇಳಿದ್ದಾರೆ. ಇದರ ಬಗ್ಗೆ ಪ್ರತಿಗಳಲ್ಲಿ ಲೇಖನಗಳು, ಹೇಳಿಕೆಗಳು ಬಂದಿವೆ. ತಾಸಕರೂ ಮಾತನಾಡಿದ್ದಾರೆ. ಇದು ಯಾವುದಾಗಿ ಕಾರಣ ಇಲ್ಲ. ಇದಕ್ಕೆ ಕಾರಣ ಮೂಲಭೂತವಾಗಿ ಅಲ್ಲಿ ಅವ್ಯವಹಾರ ನಡೆದಿದೆ ಮತ್ತು ನಡೆಯುತ್ತಿದೆ. ಬೆಣ್ಣೆ ಮತ್ತು ತುಪ್ಪ ಮಾರಾಟವಾಗದೆ ಹಾಗೇ ಉಳಿದಿದೆ. ಇದರ ಬಗ್ಗೆ ತಾವು ಏನು ಕಾರ್ಯಕ್ರಮ ಹೇಳುತ್ತೀರಿ ?

ಶ್ರೀ ಸಿದ್ದರಾಮಯ್ಯ.—ಈ ಒಂದು ಬೆಲೆ ಏರಿಕೆಯಾಗಿರುವುದು ಅಲ್ಲಿ ಅವ್ಯವಹಾರ ನಡೆದಿದೆ ಅಥವಾ ಬೆಣ್ಣೆ, ತುಪ್ಪ ಮಾರಾಟವಾಗದೆ ಹಾಗೇ ಉಳಿಯತಕ್ಕಂಥಾದ್ದು ಕಾರಣವಲ್ಲ. ಗ್ರಾಹಕರಿಗೆ ಒಂದು ಲೀಟರ್‌ಗೆ 50 ಪೈಸೆ ಏನು ಹೆಚ್ಚು ಮಾಡಿದ್ದೇವೆ, ಅದನ್ನು ಪೂರ್ತಿಯಾಗಿ ಉತ್ಪಾದಕರಿಗೆ ಕೊಡುವ ಹಾಗೆ ಮಾಡಿದ್ದೇವೆ. ಒಂದು ಲೀಟರ್ ಹಾಲನ್ನು ಉತ್ಪಾದನೆ ಮಾಡಬೇಕಾದರೆ ಐಡಿಯಲ್ ಕಂಡೀಷನ್‌ನಲ್ಲಿ ವೆಜ್‌ಮೆನ್‌ನಿಕೆ ಲೆಕ್ಕಾಚಾರದ ಪ್ರಕಾರ ಒಂದು ಲೀಟರ್‌ಗೆ 2 ರೂ. 9 ಪೈಸೆ ಆಗುತ್ತದೆ. ಈ ಎಲ್ಲ ಅಂಶಗಳನ್ನು ಗಮನದಲ್ಲಿಟ್ಟುಕೊಂಡು ಉತ್ಪಾದಕರಿಗೆ ಒಂದು ಲೀಟರ್‌ಗೆ 50 ಪೈಸೆಯನ್ನು ಹೆಚ್ಚು ಮಾಡಬೇಕಾದ ಪರಿಷ್ಕೃತಿ ಅನಿವಾರ್ಯವಾಗಿ ನಿರ್ಮಾಣವಾಗಿದೆಯೇ ಹೊರತು, ತಾವು ಹೇಳಿ ತಕ್ಕಂತಹ ಕಾರಣ ಅಲ್ಲವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ವಿಷಯ : ತೆಂಗಿನ ಮರಗಳಿಗುಂಟಾಗಿರುವ ಹಾನಿ.

ಪ್ರ. ಸಂಖ್ಯೆ 50 (210) ಶ್ರೀ ಬಿ. ಎಂ. ಇದಿನಬ್ಬ (ಉಲ್ಲಾಳ).—ಮಾನ್ಯ ತೋಟಗಾರಿಕೆ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಕರಾವಳಿ ಪ್ರದೇಶದಲ್ಲಿರುವ ಎಷ್ಟು ಗ್ರಾಮಗಳಲ್ಲಿ ತೆಂಗಿನ ಮರಗಳು ಕವ್ವು ತಲೆಯ ಹುಳುಗಳ ಹಾವಳಿಗೆ ತುತ್ತಾಗಿವೆ ಮತ್ತು ಹಾಗೆ ತುತ್ತಾಗಿರುವ ಮರಗಳ ಸಂಖ್ಯೆ ಎಷ್ಟು ;

ಆ) ಇದರಿಂದ ಆದ ನಷ್ಟವೆಷ್ಟು ಮತ್ತು ಇದನ್ನು ತಡೆಗಟ್ಟಲು ಕೈಕೊಂಡ ಕ್ರಮಗಳೇನು ಹಾಗೂ ಅದರಿಂದ ಸುಧಾರಣೆಯಾಗಿದೆಯೇ ?